
Mahadevatapashcharyavarnanam

ಮಹಾದೇವತಪಶ್ಚರ್ಯಾವರ್ಣನಂ

Document Information



Text title : Mahadevatapashcharyavarnanam

File name : mahAdevatapashcharyAvarNanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshAkhyah dvAdashamAMshaH | adhyAyaH 8

mahAdevatapashcharyA | 1-68 ||

Latest update : December 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 28, 2024

sanskritdocuments.org

ಉತ್ಪಚ್ಚಮರೀಸಂಘೇ ಸರಘೋಡ್ಧೀನಸಂಕುಲೇ .
 ಕಸ್ತೂರಿಕಾಮೃಗಭ್ರಾಮ್ಯದ್ಗಂಧವಾಹೈಕಸುಂದರೇ .. ೧೩..
 ಕಪೋತಗಲಹುಂಕಾರೈ ಗೋಲಾಂಗುಲೋತ್ಥಹುಂಕೃತೇ .
 ವಾನರೋದರಸಂಬದ್ಧಸ್ತಂಧಯಕುತೂಹಲೇ .. ೧೪..
 ಶಾಖಾಲೀಢೇಷು ಸಂಲೀನ ಶಶಿವಕ್ತ್ರಕಣಾದರೇ .
 ಸಪಕ್ಷಪಕ್ಷಿವಿಕ್ಷೇಪೈಃ ಪಕ್ಷಿಪೋತ್ಪಶ್ಚ ಭಾಸುರೇ .. ೧೫..
 ಖರೋರುನಖರೋತ್ಕೀರ್ಣಲಿಕ್ಷಾವೀಕ್ಷಣವಾನರೇ .
 ನೈಕಧಾತುತತ್ಪಶ್ಚಿತ್ರೇ ವಿಚಿತ್ರಕುಸುಮೋಜ್ಜ್ವಲೇ .. ೧೬..
 ಶಾಖಾಶತಸಹಸ್ರಾಡ್ಯೇ ದವಧೂಮಸಮಾಕುಲೇ .
 ಕದಂಬಕದಲೀಪುಷ್ಪವನಾಂದೋಲನಸುಂದರೇ .. ೧೭..
 ಗಿರಿಮಸ್ತಕಸಂಸ್ತಾವಿನಿರ್ಝರಪ್ರವಿರಾಜಿತೇ .
 ಪಲ್ವಲೋದತಟಾಂತಸ್ಥಗುಲ್ಮವಲ್ಲಿಗೃಹೈರ್ಯುತೇ .. ೧೮..
 ಫುಲ್ಲವಲ್ಲಿಮಹಾವಲ್ಲಿಗುಚ್ಛಹಲ್ಲಿಸ(ಷ)ಶೋಭಿತೇ .
 ವೇಣುಸಂಘರ್ಷಣೋತ್ಪನ್ನಹವ್ಯವಾಹಶಿಖಾವೃತೇ .. ೧೯..
 ವೇಣುಕ್ರೀಂಕಾರಬಹುಲೇ ಝಲ್ಲಿಗಣವಿನಾದಿತೇ .
 ಹಲ್ಲಿಸ(ಷ)ಲಾಸ್ಯಂ ಕುರ್ವದ್ಭಿದ್ಭುಮಹಸೈಃ ಪರಸ್ಪರಂ .. ೨೦..
 ಮಾತಂಗಬೃಂಹಿತರವೈಃ ಕೋಲಘರ್ಷಾರನಿಃಸ್ವನೈಃ .
 ಘರ್ಷಾರೈಸ್ತಾಲಪತ್ರಾಣಾಂ ನಾರಿಕೇಲೈಶ್ಚ ಶೋಭಿತೇ .. ೨೧..
 ತದ್ಭೂತಪತ್ರಸಲ್ಲೂನ ಪಕ್ಷನಾರೇಲತಾಲಕೈಃ .
 ಸಮಾವೃತಾ ಸಾ ಭೂರ್ಭಾತಿ ಮಾತಂಗಮದಪಂಕಿಲಾ .. ೨೨..
 ವಿಮಲಸ್ವಾದುಪಾನೀಯೈರ್ನೈಕಪ್ರಸ್ರವಣೈರ್ಯುತೇ .
 ನಿರೂಢಶಷ್ಟಸಂಪೂರ್ಣಭೂಭಾಗಸಮಲಂಕೃತೇ .. ೨೩..
 ವನಗೋರಸಸಂತಪ್ತಶಿಲಾತಲ ವಿರಾಜಿತೇ .
 ಸ್ನಿಗ್ಧವರ್ಣಮಹಾಮೂಲಸಟಾವಟವಿರಾಜಿತೇ .. ೨೪..
 ಮಂದಂ ಚ ತತ್ರ ಗಣಪೈರ್ಮಹಾದೇವೋ ವೃಷಾಸ್ಥಿತಃ .
 ಮಹಾದೇವಸ್ಯ ದೇವಸ್ಯ ಶಂಕರಸ್ಯಾಮಿತಾತ್ಮನಃ .. ೨೫..
 ದೀಪ್ತಮಾದ್ಯತನಂ ತತ್ರ ಹೈಮಂ ಮಣಿವಿಭೂಷಿತಂ .
 ಹೇಮಪ್ರಾಕಾರ ಸಂಯುಕ್ತಂ ಮಣಿತೋರಣಮಂಡಿತಂ .. ೨೬..
 ಸ್ಫಾಟಿಕೈಃ ಸುವಿಚಿತ್ಯೈಶ್ಚ ಗೋಪುರೈಶ್ಚ ಸಮನ್ವಿತಂ .
 ಸಿಹ್ಮಾಸನೈರ್ಮಣಿಮಯೈಃ ಶುಭಾಸ್ತರಮಸಂಯುತೈಃ .. ೨೭..
 ರಮ್ಯಾದರ್ಶಗೃಹೈಶ್ಚಿತ್ಯೈಶ್ಚಿತ್ರರಂಗವಿಚಿತ್ರಿತೈಃ
 ವೃಕ್ಷವಾಷಾಣಫಲಕೈಶ್ಚಿತ್ರಿತೈಃ ಸೌಧಭೂಷಿತೈಃ .. ೨೮..

ವಿತಾನತಾನಿತ್ಯಶ್ಚಿತ್ಯೈರ್ವ್ಯಾಸ್ತರಣಿಕಾವೃತೇ .
 ಪದ್ಮರಾಗೈಃ ಪುಷ್ಪರಾಗೈರ್ನೀಲವೈಡೂರ್ಯನಿರ್ಮಿತೈಃ .. ೨೯..
 ಗೋಮೇದವಜ್ರಮುಕ್ತಾಚ್ಚವಿದ್ರುಮೈಶ್ವ ವಿರಾಜಿತೈಃ .
 ಮಂಡಿತೈಃ ಪುಷ್ಪಮಾಲಾಡೈರ್ಧೂಪದೀಪಸಮಾವೃತೈಃ .. ೩೦..
 ಪ್ರಮಥೈರಾವೃತೇ ತತ್ರ ವೇಣು ವೀಣಾಬ್ಜನಾದಿತೇ .
 ರ್ಘುಲ್ಲರೀಶಂಖಪಟಹಭೇರೀಗೋಮುಖಡಿಡ್ಡಿಮೈಃ .. ೩೧..
 ಸಿದ್ಧದೇವರ್ಷಿಗಂಧವೈರ್ಬುಹ್ನೇಂದ್ರಾದ್ಯಮರೈವೃತೈಃ .
 ಕಿಂಪುರುಷೈಸ್ತಥಾ ನಾಗೈರಪ್ಸರೋಗಣಸೇವಿತೈಃ .. ೩೨..
 ಗಾಯದ್ಗಂಧರ್ವನಿಕರೈರ್ವೀಣಾತಂತ್ರೀವಿರಾಜಿತೈಃ(ವಿನಾದಿತೈಃ) .
 ಮಂದಾರೈಶ್ಚಾರುಶಿಖರೈರುಪೇತಂ ಶಂಕರಸ್ತದಾ .. ೩೩..
 ದೃಷ್ಟ್ವಾ ನ ಹರ್ಷಮಾಪಾಥ ಮಹಾದೇವೋ ಮಹೇಶ್ವರಃ .
 ತದಾ ರುದ್ರಗಣೈಃ ಸಾರ್ಧಂ ನಿಶಶ್ವಾಸ ಮುಹುರ್ಮುಹುಃ .. ೩೪..
 ರುದ್ಧಾಹಿರಾಡಿವಾಸ್ತಸ್ಥಃ ಸ್ಥಾಣುಃ ಸ್ಥಾಣುರಿವ ಸ್ಥಿತಃ .
 ತದಾ ಸತೀವಿಯೋಗಾರ್ತೋ ಬಭೂವಾತೀವ ವಿಹ್ವಲಃ .. ೩೫..
 ದೃಷ್ಟ್ವಾ ಚಂದ್ರಮನಂ ರಾತ್ರೌ ಪುಲ್ಲಮಲ್ಲೀಗಣಾನಿಲಂ .
 ಜಿಘತ್ಸಾನ್ಗಮಹಾಸರ್ಪಪಾರಣಾಂ ವ್ಯದಧಾದ್ಧರಃ .. ೩೬..
 ವಿನಿಶ್ವಸನ್ ತದಾ ದೇವಸ್ತಪಸ್ಯೇವ ಮನೋ ದಧೇ .
 ವಿಧಾಯ ಸ್ವಾತ್ಮನಾತ್ಮಾನಂ ಭಸ್ಮರೂಪಿತವಿಗ್ರಹಃ .. ೩೭..
 ತ್ರಿಪುಂಢ್ರವಿಲಸದ್ಬಾಲೋ ರುದ್ರಾಕ್ಷಾಂಗದಕಂಕಣಃ .
 ಜಟಿಲಾಲಕಸನ್ಮಾಲಿಪಿಶಂಗಿತಗಿರಿಪ್ರಭಃ .. ೩೮..
 ಪ್ರಭಾವಿಭಾಸಿಸೋಮಾರ್ಕಃ ಸುಂದರಾಮಲವಿಗ್ರಹಃ .
 ಸೋಮ ಧಾಮವೃತೋತ್ತಂಸೋ ಮಹಾದೇವೋ ಮಹೇಶ್ವರಃ .. ೩೯..
 ಉತ್ಪುಲ್ಲಪುಂಡರೀಕಾಭಮುಖಮಂಡಲಭಾಸುರಃ .
 ಭಾಲಾನಲಾನಿಲಾಲೋಲ ನೇತ್ರಾಂಜಲಸುಪಕ್ಷಕಃ .. ೪೦..
 ಉದ್ಯದ್ಭಾನುಪ್ರಭಾ ಭಾಸಿವಾಮಲೋಚನಸುಂದರಃ .
 ಪೂರ್ವಪುಣ್ಯಸುಧಾಧಾಮಮಂಡಲೋತ್ತಂಗದಕ್ಷದೃಕ್ .. ೪೧..
 ಚಾಂಪೇಯಕಲಿಕೋದ್ಧಾಮನಾಸಾಪುಟವಿರಾಜಿತಃ .
 ಬಿಂಬಪ್ರಭಾವಧಿಕ್ಕಾರಿರದಚ್ಛದವಿಶೋಭಿತಃ .. ೪೨..
 ಸ್ವಚ್ಛಾದರ್ಶಕಪೋಲೋದ್ಯತ್ಪ್ರಭಾಭಾಸಿತದಿಕ್ತತಿಃ .
 ನಾಗಕುಂಡಲ ಬಿಭ್ರಾಜತ್ಯರ್ಣಾವರ್ತವಿಶೋಭಿತಃ .. ೪೩..
 ಶಂಬಾಭಕಂಠಗರಲ ಕೀಲಾಲಲಿತಕಂಠರಃ .
 ಕರಿಶುಂಡಾಭವೃತ್ತೋರುಬಾಹುದಂಡವಿರಾಜಿತಃ .. ೪೪..

ಚತುರ್ದಶೋರುಭವನಸ್ಥಾನಾಯಿತಮಹೋದರಃ .
 ವೃತ್ತಗಂಭೀರಸುಭಗನಾಭೀಕೂಪವಿರಾಜಿತಃ .. ೪೫..
 ತ್ರಿವಲೀಲಲಿತೋದಾರಮೃಗೇಂದ್ರಸಮಸತ್ಕಟಿಃ .
 ವ್ಯಾಘ್ರಚರ್ಮಪರೀಧಾನಃ ಕೃತ್ತಿವಾಸಾ ಮಹೇಶ್ವರಃ .. ೪೬..
 ರಂಭಾವೃತ್ತೋರುಸ್ಸಿಗ್ಧೋರು ರುಕ್ಮದಂಡಪದದ್ವಯಃ .
 ಪಾದಪದ್ಮಯುಗಾಲೀಢವ್ಯಾಲೀಮಂಜೀರಪೂತ್ಕೃತಿಃ .. ೪೭..
 ನಾಗಹಾರೋ ಮಹಾದೇವಸ್ಯ ಕ್ವಾ ಚಾಯುಧಮುತ್ತಮಂ .
 ಮೃಗಟಂಕೌ ಪರಿತ್ಯಜ್ಯ ವಟೋರುವಿಟಪಾಸೃತೇ .. ೪೮..
 ಭೂತಲೀಽಜಿನ ಸಂಸ್ತೀರ್ಣೇ ವ್ಯಾಘ್ರಾಜಿನ ವಿರಾಜಿತೇ .
 ಯೋಗಪಟಾಭಿರಾಮೇಣ ಪಾದಾವಾಬಧ್ಯ ಚಾನ್ಯತಃ .. ೪೯..
 ಭಸ್ಮಾಂಗರಾಗಸುಭಗದೇಹಕಾಂತಿವಿರಾಜಿತಃ .
 ನಾಸಾಗ್ರನ್ಯಸ್ತನಯನೋ ಭಗನೇತ್ರನಿಪಾತನಃ .. ೫೦..
 ಉಗ್ರೋಷ್ಯಂವ್ಯಗ್ರಮನಸಾ ಇಂದ್ರಿಯಾಣ್ಯಥ ಸಂಹರನ್ .
 ವಿಶ್ವತಃ ಪರಮೇಶಾನಃ ರುದ್ರೋ ವಿಶ್ವಾಧಿಕಃ ಪ್ರಭುಃ .. ೫೧..
 ಆತ್ಮಾನಮಾತ್ಮನಾ ಧ್ಯಾಯನ್ ಬಾಹ್ಯವ್ಯಾಪಾರವರ್ಜಿತಃ
 ತಮಸಃ ಪರಮಂ ಸಾಕ್ಷಾತ್ ಬ್ರಹ್ಮ ತನ್ನಿರ್ಗುಣಂ ಪರಂ .
 ಚತುರ್ಥಂ ಶಿವಮದ್ವೈತಂ ಪೂರ್ಣಾತ್ಮೂರ್ಣತರಂ ಶಿವಂ
 ವಿಶ್ವತಶ್ಚಕ್ಷುಷಂ ದೇವಂ ವಿಶ್ವತೋಮುಖಮೀಶ್ವರಂ .. ೫೨..
 ಸರ್ವೇಂದ್ರಿಯಗುಣಾತೀತಂ ಸರ್ವೇಂದ್ರಿಯವಿವರ್ಜಿತಂ .
 ಆಕಾಶಕೋಶಂ ವಿಶ್ವೇಶಂ ಚೇತನಾನಾಂ ಚ ಚೇತನಂ .. ೫೩..
 ನಿರಂಜನಂ ಶಿವಂ ನಿತ್ಯಂ ವ್ಯಾಪ್ಯವ್ಯಾಪಕವರ್ಜಿತಂ .
 ಭೂತಂ ಭವ್ಯಂ ಭವಿಷ್ಯಚ್ಚ ಯದ್ಭಾವ್ಯಮಭಯಂ ಪರಂ .. ೫೪..
 ಪರಾತ್ಪರಂ ಸಾಕ್ಷಿಣಂ ಚ ವಿಶ್ವಸ್ಮಾದುತ್ತರೋತ್ತರಂ .
 ಅಮೃತಂ ಪರಮಂ ಧಾಮ ಸೀಮಾ ಪುಚ್ಛಪ್ರತಿಷ್ಠಿತಂ .. ೫೫..
 ಋತಂ ಸತ್ಯಂ ಪರಂ ಧಾಮ ವೃದ್ಧಂ ಬ್ರಹ್ಮ ಸನಾತನಂ .
 ಅಣೋರಣುಂ ಮಹಾಂತಂ ತಮೀಶಾನಂ ವಿಶ್ವತೋಮುಖಂ .. ೫೬..
 ಪುರೀಶಯಂ ಗುಹಾಸಂಸ್ಥಂ ಅವಸ್ಥಾತೀತಮೀಶ್ವರಂ .
 ಶಾಶ್ವತಂ ಧ್ರುವಮಕ್ಷಯ್ಯಂ ಕ್ಷರಾಕ್ಷರವಿಲಕ್ಷಣಂ .. ೫೭..
 ಅಪಾಣಿವಾದಜಘನಮಚಕ್ಷುರ್ಭ್ರಾಣಮೀಶ್ವರಂ .
 ಅನಕ್ಷಿಪ್ರಾಣರಸನಂ ಸರ್ವೇಂದ್ರಿಯಗುಣಾತಿಗಂ .. ೫೮..
 ಶಾಶ್ವತಂ ಶಾಂತಗಂಭೀರವೇದ್ಯಂ ವೇದ್ಯವಿವರ್ಜಿತಂ .
 ರಸಂ ಪರಂ ಹರಂ ತಾರಂ ಪ್ರಣವಂ ನಾದಬೋಧಿತಂ .. ೫೯..

ಯೋಗಸಾಂಖ್ಯದುರಾಪಂ ತಂ ಸರ್ವಾತ್ಮಾನಂ ಗುಣಾತಿಗಂ .
 ವೇದವೇದಾಂತಸಂವೇದ್ಯಂ ವಿಶ್ವಾತ್ಮಾನಂ ಸನಾತನಂ .. ೬೦..
 ಭಾವಾಭಾವೈಕರಹಿತಂ ಹೃದಯಂ ಶರಣಂ ಶಿವಂ .
 ಪ್ರತ್ಯಗ್ಧೃಶ್ಯಮನೌಪಮ್ಯಂ ಸರ್ವದೃಕ್ಸರ್ವಹೃದ್ಗತಂ .. ೬೧..
 ವೇದವೇದ್ಯಂ ನತದ್ವೇದ್ಯಮಭೇದ್ಯಂ ದ್ವೈತವರ್ಜಿತಂ .
 ಆನಂದಂ ವ್ಯಾಪಕಂ ಬೋಧಂ ಸರ್ವಚೈತನ್ಯಬೋಧದಂ .. ೬೨..
 ಬಹುರೂಪಮರೂಪಂ ಚ ಚಿದ್ಭಾನಂ ಭಾನಭಾನಕಂ .
 ಶಿವಂ ತುರಿಯಮದ್ವೈತಂ ಸರ್ವಾಂತರ್ಯಾಮಿನಂ ಹರಂ .. ೬೩..
 ವಿಶ್ವಾತ್ಮಾನಂ ವಿಶ್ವರೂಪಂ ವೃತ್ತಿವಾಗ್ರೂಪವರ್ಜಿತಂ .
 ಸೂಕ್ಷ್ಮಂ ಸೂಕ್ಷ್ಮಪ್ರತೀಕಾಶಂ ವಾಚ್ಯವಾಚಕವರ್ಜಿತಂ .. ೬೪..
 ನ ದಿವ್ಯಂ ನಾಂತರಿಕ್ಷಂ ಚ ವೇದಾಶ್ರಮವಿವರ್ಜಿತಂ .
 ಆನಂದರೂಪಮಮೃತಂ ಸದೈಕರಸಮದ್ವಯಂ .. ೬೫..
 ಅಖಂಡೈಕರಸಂ ದೇವಃ ಸ್ವಾತ್ಮಾನಂ ಸ್ವಾತ್ಮನಿ ಸ್ಥಿತಂ .
 ನಿಶ್ಚಲಸ್ಥಾನುವತ್ಸಾ ಣುರತಿಷ್ಠದ್ಗಣಸೇವಿತಃ .. ೬೬..
 ದಶಸಾಹಸ್ರಮಬ್ಜಾನಾಂ ಏವಂ ತೇಪೇ ತಪೋ ಹರಃ .. ೬೭..
 ಕುಮಾರ ಉವಾಚ .

ಸ್ವಾತ್ಮಾನಮಾನಂದಮಖಂಡಬೋಧಂ
 ವೇದಾಂತಸಾರಂ ಪರಮೇಶ್ವರಂ ತದಾ .
 ಸ್ವಾತ್ಮಾನಮಾಲೋಕ್ಯ ಸನಾತನಂ ಶಿವಂ
 ನ ವೇದ ಕಿಂಚಾನ್ಯದಪೀಶ್ವರಸ್ತದಾ .. ೬೮..
 .. ಇತಿ ಶಿವರಹಸ್ಯಾಂತರ್ಗತೇ ಸುಬ್ರಹ್ಮಣ್ಯಪ್ರೋಕ್ತಂ ಮಹಾದೇವತಪಶ್ಚರ್ಯಾವರ್ಣನಂ
 ಸಂಪೂರ್ಣಂ ..

-.. ಶ್ರೀಶಿವರಹಸ್ಯಂ . ಈಶಾಖ್ಯಃ ದ್ವಾದಶಮಾಂಶಃ . ಅಧ್ಯಾಯಃ ೮ ಮಹಾದೇವತಪಶ್ಚರ್ಯಾ
 . ೧-೬೮ ..

-.. shrIshivarahasyam . IshAkhyah dvAdashamAMshaH . adhyAyaH 8 mahAdevatapashcharyaA
 . 1-68 ..

Notes:

Śiva ಶಿವ departs from the scene of the Dakṣādhvara ದಕ್ಷಾಧ್ವರ along with His gaṇa-
 s ಗಣಾಃ et al and finds a suitable place where He settles into deep yogic meditation
 performing tapah ತಪಃ for a very long time.

Proofread by Ruma Dewan

Mahadevatapashcharyavarnanam
pdf was typeset on December 28, 2024

Please send corrections to sanskrit@cheerful.com

